



**ព្រះរាជាណាចក្រកម្ពុជា**

ជាតិ សាសនា ព្រះមហាក្សត្រ



**គណៈកម្មការមូលបត្រកម្ពុជា**

លេខ:.....០០៥/១៥.....គ.ម.ក/ប.ក.

**ប្រកាស**

**ស្តីពី**

**ការដាក់ឱ្យអនុវត្តនូវការកែប្រែ**

**វិធានប្រតិបត្តិការ របស់ក្រុមហ៊ុនផ្សារមូលបត្រកម្ពុជា**

\* \* \* \* \*

**រដ្ឋមន្ត្រី**

**ក្រសួងសេដ្ឋកិច្ច និងហិរញ្ញវត្ថុ**

**និងជាប្រធានគណៈកម្មការមូលបត្រកម្ពុជា**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១០៧/០០១ ចុះថ្ងៃទី១០ ខែមករា ឆ្នាំ២០០៧ ដែលប្រកាសឱ្យប្រើច្បាប់ស្តីពីមូលបត្ររដ្ឋ
- បានឃើញព្រះរាជក្រមលេខ នស/រកម/១០០៧/០២៨ ចុះថ្ងៃទី១៩ ខែតុលា ឆ្នាំ២០០៧ ដែលប្រកាសឱ្យប្រើច្បាប់ស្តីពីការបោះផ្សាយ និងការជួញដូរមូលបត្រមហាជន
- បានឃើញអនុក្រឹត្យលេខ ៩៧ អនក្រ.បក ចុះថ្ងៃទី២៣ ខែកក្កដា ឆ្នាំ២០០៨ ស្តីពីការរៀបចំ និងការប្រព្រឹត្តទៅនៃគណៈកម្មការមូលបត្រកម្ពុជា
- បានឃើញអនុក្រឹត្យលេខ ៥៤ អនក្រ.បក ចុះថ្ងៃទី០៨ ខែមេសា ឆ្នាំ២០០៩ ស្តីពីការអនុវត្តច្បាប់ស្តីពីការបោះផ្សាយ និងការជួញដូរមូលបត្រមហាជន
- បានឃើញប្រកាសលេខ ០១១ គមក.ប្រក ចុះថ្ងៃទី០១ ខែធ្នូ ឆ្នាំ២០០៩ ស្តីពីការផ្តល់ការអនុញ្ញាតឱ្យធ្វើជាប្រតិបត្តិករទីផ្សារមូលបត្រ ប្រតិបត្តិករប្រព័ន្ធជាត់ទាត់និងទូទាត់មូលបត្រ និងប្រតិបត្តិកររក្សាទុកមូលបត្រ

*(Handwritten signature)*

- បានឃើញប្រកាសលេខ ០០៤ គ.ម.ក. ប្រ.ក. ចុះថ្ងៃទី១៨ ខែមីនា ឆ្នាំ២០១០ ស្តីពីខ្លឹមសារគោលនៃវិធានប្រតិបត្តិការរបស់ទីផ្សារមូលបត្រ ប្រព័ន្ធជាត់ទាត់និងទូទាត់មូលបត្រ និងសេវាក្សានុកមូលបត្រ
- បានឃើញប្រកាសលេខ ០០៥/១១ គ.ម.ក. ប្រ.ក. ចុះថ្ងៃទី០៣ ខែឧសភា ឆ្នាំ២០១១ ស្តីពីការដាក់ឱ្យអនុវត្តវិធានប្រតិបត្តិការជាត់ទាត់និងទូទាត់មូលបត្រ
- បានឃើញប្រកាសលេខ ០០៦/១១ គ.ម.ក. ប្រ.ក. ចុះថ្ងៃទី០៣ ខែឧសភា ឆ្នាំ២០១១ ស្តីពីការដាក់ឱ្យអនុវត្តវិធានប្រតិបត្តិការទីផ្សារមូលបត្រ
- បានឃើញប្រកាសលេខ ០០១/១២ ស្ទួន២ គ.ម.ក./ប្រ.ក. ចុះថ្ងៃទី១៧ ខែមេសា ឆ្នាំ២០១២ ស្តីពីការដាក់ឱ្យអនុវត្តនូវការកែប្រែថ្លៃសេវាក្នុងវិធានប្រតិបត្តិការជាត់ទាត់និងទូទាត់មូលបត្រ របស់ក្រុមហ៊ុនផ្សារមូលបត្រកម្ពុជា
- បានឃើញប្រកាសលេខ ០០១/១២ ស្ទួន៣ គ.ម.ក./ប្រ.ក. ចុះថ្ងៃទី១៧ ខែមេសា ឆ្នាំ២០១២ ស្តីពីការដាក់ឱ្យអនុវត្តនូវការកែប្រែថ្លៃសេវាក្នុងវិធានប្រតិបត្តិការទីផ្សារមូលបត្រ របស់ក្រុមហ៊ុនផ្សារមូលបត្រកម្ពុជា
- បានឃើញប្រកាសលេខ ០០១/១៣ គ.ម.ក./ប្រ.ក. ចុះថ្ងៃទី០៨ ខែកុម្ភៈ ឆ្នាំ២០១៣ ស្តីពីការដាក់ឱ្យអនុវត្តនូវការកែប្រែវិធានប្រតិបត្តិការ របស់ក្រុមហ៊ុនផ្សារមូលបត្រកម្ពុជា
- បានឃើញប្រកាសលេខ ០០១/១៤ គ.ម.ក./ប្រ.ក. ចុះថ្ងៃទី២២ ខែមករា ឆ្នាំ២០១៤ ស្តីពីការដាក់ឱ្យអនុវត្តនូវការកែប្រែវិធានប្រតិបត្តិការ របស់ក្រុមហ៊ុនផ្សារមូលបត្រកម្ពុជា
- យោងតាមសំណើសុំ អនុម័តលើវិធានការនៃការជំរុញការជួញដូរមូលបត្រ របស់ក្រុមហ៊ុនផ្សារមូលបត្រកម្ពុជា ចុះថ្ងៃទី២៥ ខែមេសា ឆ្នាំ២០១៤
- យោងតាមការអនុម័តនៃសម័យប្រជុំពេញអង្គរបស់គណៈកម្មការមូលបត្រកម្ពុជា នាថ្ងៃទី២៥ ខែសីហា ឆ្នាំ២០១៤។

**ស ៤ ប ៦**

**ប្រការ ១.-**

ដាក់ឱ្យអនុវត្តនូវប្រការ ២ ថ្មី (មួយ) ប្រការ ៦ ថ្មី (មួយ) និង ប្រការ ១៣ ថ្មី (មួយ) នៃវិធានប្រតិបត្តិការទីផ្សារមូលបត្រ របស់ក្រុមហ៊ុនផ្សារមូលបត្រកម្ពុជា ដូចមានភ្ជាប់ជាឧបសម្ព័ន្ធនៃប្រកាសនេះ ជំនួសប្រការ ២ ថ្មី ប្រការ ៦ ថ្មី និង ប្រការ ១៣ ថ្មី នៃវិធានប្រតិបត្តិការទីផ្សារមូលបត្រ ដែលជាឧបសម្ព័ន្ធនៃប្រកាសលេខ ០០១/១៣ គ.ម.ក./ប្រ.ក. ចុះថ្ងៃទី០៨ ខែកុម្ភៈ ឆ្នាំ២០១៣ ស្តីពីការដាក់ឱ្យអនុវត្តនូវការកែប្រែវិធានប្រតិបត្តិការ របស់ក្រុមហ៊ុនផ្សារមូលបត្រកម្ពុជា។



**ប្រការ ២.-**

ដាក់ឱ្យអនុវត្តនូវប្រការ ១១ ថ្មី ប្រការ ១៤ ថ្មី និង ប្រការ ១៦ ថ្មី នៃវិធានប្រតិបត្តិការទីផ្សារមូលបត្រ របស់ក្រុមហ៊ុនផ្សារមូលបត្រកម្ពុជា ដូចមានភ្ជាប់ជាឧបសម្ព័ន្ធនៃប្រកាសនេះ ជំនួសប្រការ ១១ ប្រការ ១៤ និងប្រការ ១៦ នៃវិធានប្រតិបត្តិការទីផ្សារមូលបត្រ ដែលជាឧបសម្ព័ន្ធនៃប្រកាសលេខ ០០៦/១១ គ.ម.ក ប្រ.ក. ចុះថ្ងៃទី០៣ ខែឧសភា ឆ្នាំ២០១១ ស្តីពីការដាក់ឱ្យអនុវត្តវិធានប្រតិបត្តិការទីផ្សារមូលបត្រ របស់ ក្រុមហ៊ុនផ្សារមូលបត្រកម្ពុជា។

**ប្រការ ៣.-**

ដាក់ឱ្យអនុវត្តនូវប្រការ ៩ ថ្មី នៃវិធានប្រតិបត្តិការជាត់ទាត់និងទូទាត់មូលបត្រ របស់ក្រុមហ៊ុនផ្សារ មូលបត្រកម្ពុជា ដូចមានភ្ជាប់ជាឧបសម្ព័ន្ធនៃប្រកាសនេះ ជំនួសប្រការ ៩ នៃវិធានប្រតិបត្តិការជាត់ទាត់ និងទូទាត់មូលបត្រ ដែលជាឧបសម្ព័ន្ធនៃប្រកាសលេខ ០០៥/១១ គ.ម.ក ប្រ.ក. ចុះថ្ងៃទី០៣ ខែឧសភា ឆ្នាំ២០១១ ស្តីពីការដាក់ឱ្យអនុវត្តវិធានប្រតិបត្តិការជាត់ទាត់និងទូទាត់មូលបត្រ របស់ក្រុមហ៊ុនផ្សារមូលបត្រ កម្ពុជា។

**ប្រការ ៤.-**

អគ្គនាយកនៃគណៈកម្មការមូលបត្រកម្ពុជា នាយកដ្ឋានត្រួតពិនិត្យទីផ្សារមូលបត្រ នាយកដ្ឋាន កិច្ចការគតិយុត្ត នាយកដ្ឋាន-អង្គភាពដទៃទៀតចំណុះឱ្យគណៈកម្មការមូលបត្រកម្ពុជា ក្រុមហ៊ុនផ្សារ មូលបត្រកម្ពុជា សមាជិក និងអ្នកចូលរួមក្នុងទីផ្សារមូលបត្រកម្ពុជា ព្រមទាំងបុគ្គលពាក់ព័ន្ធ ត្រូវទទួលបន្ទុក អនុវត្តប្រកាសនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខានេះតទៅ។

រាជធានីភ្នំពេញ ថ្ងៃទី ២២ ខែ វិច្ឆិកា ឆ្នាំ២០១៤



**បណ្ឌិត. អូន ព័ន្ធមុនីរ័ត្ន**

- កន្លែងទទួល៖**
- ខុទ្ទកាល័យសម្តេចអគ្គមហាសេនាបតីតេជោ **ហ៊ុន សែន**
  - នាយករដ្ឋមន្ត្រីនៃព្រះរាជាណាចក្រកម្ពុជា
  - ខុទ្ទកាល័យឯកឧត្តម លោកជំទាវ ឧបនាយករដ្ឋមន្ត្រី
  - ទីស្តីការគណៈរដ្ឋមន្ត្រី
  - គ្រប់ក្រសួង-ស្ថាប័នពាក់ព័ន្ធ
  - “ដើម្បីជូនជ្រាប”
  - ដូចប្រការ ៤ “ដើម្បីអនុវត្ត”
  - រាជកិច្ច
  - ឯកសារ- កាលប្បវត្តិ

ឧបសម្ព័ន្ធប្រកាសលេខ...០០៥

ចុះថ្ងៃទី ២៤ ខែ វិច្ឆិកា ឆ្នាំ ២០១៤

ស្តីពី

ការកែប្រែវិធានប្រតិបត្តិការទីផ្សារមូលបត្រ

របស់ក្រុមហ៊ុនផ្សារមូលបត្រកម្ពុជា

\* \* \* \* \*

ជំពូកទី ១

បទប្បញ្ញត្តិទូទៅ

ប្រការ ២ ថ្មី (មួយ).- និយមន័យ

និយមន័យនៃពាក្យបច្ចេកទេសដែលប្រើប្រាស់នៅក្នុងវិធាននេះ ត្រូវបានកំណត់នៅក្នុងប្រការនេះ និងមាននៅក្នុងសទ្ទានុក្រម ដែលជាឧបសម្ព័ន្ធនៃច្បាប់ស្តីពីការបោះផ្សាយ និងការជួញដូរមូលបត្រមហាជន អនុក្រឹត្យស្តីពីការអនុវត្តច្បាប់ស្តីពីការបោះផ្សាយ និងការជួញដូរមូលបត្រមហាជន និងបទប្បញ្ញត្តិពាក់ព័ន្ធជា ធរមាន។

- សមាជិក សំដៅដល់ក្រុមហ៊ុនមូលបត្រ ដែលទទួលបានអាជ្ញាបណ្ណពីគណៈកម្មការមូលបត្រ កម្ពុជា (សរសេរកាត់ថា គ.ម.ក.) ហើយជាសមាជិកនៃប្រតិបត្តិការទីផ្សារមូលបត្រ ប្រតិបត្តិការប្រព័ន្ធជាត់ទាត់ និងទូទាត់មូលបត្រ និងប្រតិបត្តិការរក្សាទុកមូលបត្រ របស់ ផ.ម.ក. និងមានសិទ្ធិប្រើប្រាស់នូវប្រព័ន្ធជួញដូរ និងប្រព័ន្ធកុំព្យូទ័រមួយចំនួនទៀតរបស់ ផ.ម.ក.។

- ការបញ្ជា សំដៅដល់ការបញ្ជាទិញ ឬលក់មូលបត្រដោយសមាជិកដើម្បីធ្វើការជួញដូរមូលបត្រ នៅ ផ.ម.ក.។

- ថ្លៃបើក សំដៅដល់ថ្លៃជួញដូរដំបូងនៃមូលបត្រនៅក្នុង ផ.ម.ក. នៅថ្ងៃជួញដូរនីមួយៗ។

- ថ្លៃបិទ សំដៅដល់ថ្លៃជួញដូរចុងក្រោយនៃមូលបត្រ ដែលត្រូវបានកំណត់មុនពេលបិទម៉ោងជួញដូរ នៅថ្ងៃជួញដូរនីមួយៗ រួមទាំងថ្លៃពិសេស ឬថ្លៃមូលដ្ឋានក្នុងករណីគ្មានការជួញដូររហូតដល់ម៉ោងបិទទីផ្សារ និងគ្មានថ្លៃពិសេស។

- ថ្លៃពិសេស សំដៅដល់សំណើថ្លៃលក់ល្អបំផុត (Best Offer) ដែលថ្លៃលក់នេះទាបជាងថ្លៃមូលដ្ឋាន ឬថ្លៃមូលបត្របោះផ្សាយលក់លើកដំបូងក្នុងករណីការជួញដូរមូលបត្រកម្មសិទ្ធិចុះបញ្ជីលក់ដំបូង ឬសំណើ ថ្លៃទិញល្អបំផុត (Best Bid) ដែលថ្លៃទិញនេះខ្ពស់ជាងថ្លៃមូលដ្ឋាន ឬថ្លៃមូលបត្របោះផ្សាយលក់លើកដំបូង ក្នុងករណីការជួញដូរមូលបត្រកម្មសិទ្ធិចុះបញ្ជីលក់ដំបូង សម្រាប់មូលបត្រដែលមិនត្រូវបានអនុវត្តការជួញដូរ រហូតដល់ម៉ោងបិទទីផ្សារ។



- ថ្លៃមូលបត្របោះផ្សាយលក់លើកដំបូង (IPO Price) សំដៅដល់ថ្លៃមូលបត្រដែលបានកំណត់នៅក្នុងឯកសារផ្តល់ព័ត៌មាន ដែលទទួលបានការអនុញ្ញាត និងចុះបញ្ជីជាស្ថាពរលើកដំបូងនៅ គ.ម.ក.។
- ថ្លៃរំពឹងទុក (Expected Price) សំដៅដល់ថ្លៃអនុវត្តរំពឹងទុក ដែលទទួលបានពីការផ្គូផ្គងបញ្ហាជាបន្តបន្ទាប់នៅក្នុងអំឡុងម៉ោងជួញដូរ ដែលប្រើវិធីសាស្ត្រដេញថ្លៃដោយយកថ្លៃតែមួយ។
- បរិមាណរំពឹងទុក (Expected Volume) សំដៅដល់បរិមាណសរុបនៃមូលបត្រកម្មសិទ្ធិ ដែលត្រូវផ្គូផ្គងលើមូលដ្ឋាននៃថ្លៃរំពឹងទុក។
- ប្រតិបត្តិការគណនីអតិថិជន សំដៅដល់ការទិញ ឬលក់មូលបត្របន្ទាប់ពីបានទទួលការបញ្ជាពីអតិថិជន។
- ប្រតិបត្តិការគណនីសមាជិក សំដៅដល់ការទិញ ឬលក់មូលបត្រសម្រាប់គណនីផ្ទាល់របស់សមាជិក។
- ប្រព័ន្ធកុំព្យូទ័ររបស់ ផ.ម.ក. សំដៅដល់ប្រព័ន្ធកុំព្យូទ័រដែលប្រតិបត្តិដោយ ផ.ម.ក. ក្នុងគោលបំណងធ្វើជាអន្តរការីនៃការជួញដូរមូលបត្រ។
- ប្រព័ន្ធកុំព្យូទ័រសមាជិក សំដៅដល់ប្រព័ន្ធកុំព្យូទ័ររបស់សមាជិក ដែលត្រូវបានអនុញ្ញាតឱ្យបញ្ជូនការបញ្ជាទៅកាន់ប្រព័ន្ធកុំព្យូទ័ររបស់ ផ.ម.ក. ។
- ការជួញដូរមិនប្រក្រតី សំដៅដល់ការជួញដូរទាំងឡាយ ដែលក្នុងនោះថ្លៃ ឬបរិមាណជួញដូរលើមូលបត្រមានការប្រែប្រួលខុសប្រក្រតីនៅក្នុងទីផ្សារ។
- ការជួញដូរមិនស្មោះត្រង់ សំដៅដល់ការជួញដូរ ដែលធ្វើឱ្យថ្លៃទីផ្សារមានការប្រែប្រួលដោយមធ្យោបាយមិនស្មោះត្រង់ដូចជា៖ ការប្រើប្រាស់ព័ត៌មានដែលមិនបានផ្សព្វផ្សាយ ការប្រើប្រាស់ព័ត៌មានផ្ទៃក្នុង ការប្រើឧបាយកលក្នុងទីផ្សារ ឬការផ្សព្វផ្សាយព័ត៌មានអំពីការដាក់ថ្លៃលើទីផ្សារ។
- ការត្រួតពិនិត្យទីផ្សារ សំដៅដល់ការឃ្លាំមើល និងវិភាគអំពីប្រតិបត្តិការមូលបត្រនៅលើទីផ្សារស្ថានភាពនៃការបញ្ហា និងការដាក់ថ្លៃសម្រាប់ប្រតិបត្តិការទាំងនោះ ឬការប្រកាសព័ត៌មានដែលពាក់ព័ន្ធនឹងឯកសារផ្តល់ព័ត៌មាន ពាក្យចាមអាវាម និងរបាយការណ៍សារព័ត៌មានជាដើម។

**ជំពូកទី ២**

**ផ្សារមូលបត្រកម្មសិទ្ធិ**

**ប្រការ ៦ ថ្មី (មួយ).- ម៉ោងជួញដូរ**

ម៉ោងជួញដូរត្រូវចាប់ផ្តើមពីម៉ោង ០៨:០០ ព្រឹក រហូតដល់ម៉ោង ១១:៣០ ព្រឹក ដែលបែងចែកជាវគ្គផ្នែកលើវិធីសាស្ត្រនៃការដេញថ្លៃ ដូចខាងក្រោម៖

១- វគ្គជួញដូរដោយប្រើវិធីសាស្ត្រដេញថ្លៃដោយយកថ្លៃតែមួយ (Single-Price Auction) ៖ វគ្គបើកចាប់ផ្តើមពីម៉ោង ០៨:០០ ព្រឹក ដល់ម៉ោង ០៩:០០ ព្រឹក ដែលការជួញដូរត្រូវអនុវត្តនៅម៉ោង ០៩:០០ ព្រឹក



និងវគ្គបិទចាប់ផ្តើមពីម៉ោង ១១:០០ ព្រឹក ដល់ម៉ោង ១១:៣០ ព្រឹក ដែលការជួញដូរត្រូវអនុវត្តនៅម៉ោង ១១:៣០ ព្រឹក។

២-វគ្គជួញដូរដោយប្រើវិធីសាស្ត្រដេញថ្លៃដោយយកថ្លៃច្រើន (Multiple-Price Auction) ÷ វគ្គជួញដូរនិរន្តរ៍ (Continuous Trading) ចាប់ផ្តើមពីម៉ោង ០៩:០០ ព្រឹក ដល់ម៉ោង ១១:០០ ព្រឹក ហើយការអនុវត្តការជួញដូរត្រូវធ្វើឡើងភ្លាមៗនៅពេលអាចផ្គូផ្គងបាន។

**ប្រការ ១១ ថ្មី.- ថ្លៃមូលដ្ឋាន**

ថ្លៃមូលដ្ឋានរបស់មូលបត្រកម្មសិទ្ធិសម្រាប់ថ្ងៃជួញដូរនីមួយៗ ត្រូវកំណត់ដូចខាងក្រោម លើកលែងតែមានការកំណត់ផ្សេងពីនេះ ដោយ គ.ម.ក. ÷

១-ក្រៅពីថ្លៃមូលដ្ឋានរបស់មូលបត្រកម្មសិទ្ធិដូចមានក្នុងចំណុច ២ ដល់ ៥ ខាងក្រោម ថ្លៃមូលដ្ឋាននៃមូលបត្រកម្មសិទ្ធិគឺជាថ្លៃបិទនៃថ្ងៃជួញដូរចុងក្រោយ។

២-ក្នុងករណីមូលបត្រកម្មសិទ្ធិចុះបញ្ជីលក់ដំបូង ថ្លៃមូលដ្ឋាន គឺជាថ្លៃដែលត្រូវកំណត់ដោយអនុលោមទៅតាមប្រការ ១៦ ថ្មី នៃវិធាននេះ។

៣-ក្នុងករណីមូលបត្រកម្មសិទ្ធិដែលបានចែកភាគលាភជាមូលបត្រកម្មសិទ្ធិ ថ្លៃមូលដ្ឋានគឺថ្លៃដែលទទួលបានតាមរូបមន្តដូចខាងក្រោម÷

$$\text{មូលធនបន្ថែមកម្មវិធីផ្សារមុនបែងចែកភាគលាភជាមូលបត្រកម្មសិទ្ធិ} / \text{ចំនួនមូលបត្រកម្មសិទ្ធិបន្ទាប់ពីបែងចែកភាគលាភជាមូលបត្រកម្មសិទ្ធិ}$$

ចំណាំ÷  $\text{មូលធនបន្ថែមកម្មវិធីផ្សារមុនបែងចែកភាគលាភជាមូលបត្រកម្មសិទ្ធិ} = \text{ថ្លៃបិទ} \times \text{ចំនួនមូលបត្រកម្មសិទ្ធិមុនបែងចែកភាគលាភជាមូលបត្រកម្មសិទ្ធិ}$

៤-ក្នុងករណីមានការបង្កើនដើមទុនតាមរយៈការបោះផ្សាយលក់មូលបត្រកម្មសិទ្ធិបន្ថែម ថ្លៃមូលដ្ឋានគឺជាថ្លៃទទួលបានតាមរូបមន្តដូចខាងក្រោម÷

$$[\text{មូលធនបន្ថែមកម្មវិធីផ្សារមុនបង្កើនដើមទុន} + (\text{ថ្លៃមូលបត្រកម្មសិទ្ធិបោះផ្សាយលក់} \times \text{ចំនួនមូលបត្រកម្មសិទ្ធិដែលបានបោះផ្សាយលក់បន្ថែម})] / \text{ចំនួនមូលបត្រកម្មសិទ្ធិបន្ទាប់ពីបង្កើនដើមទុន}$$

៥-ក្នុងករណីមូលបត្រកម្មសិទ្ធិដែលមានការបម្លែង (ការបំបែក ការបង្រួម ឬកាត់បន្ថយដើមទុនមូលបត្រកម្មសិទ្ធិ) ថ្លៃមូលដ្ឋានគឺជាថ្លៃដែលទទួលបានតាមរូបមន្តដូចខាងក្រោម÷

$$\text{ថ្លៃបិទនៃថ្ងៃជួញដូរចុងក្រោយ} \times \text{អនុបាតបម្លែង (Split Ratio)}$$

(អនុបាតបម្លែង = ចំនួនមូលបត្រកម្មសិទ្ធិមុនបម្លែង / ចំនួនមូលបត្រកម្មសិទ្ធិក្រោយបម្លែង)



ក្នុងករណីថ្លៃមូលបត្រដូចមានចែងក្នុងកថាខណ្ឌទី ១ ខាងលើទាបជាងឯកតាគម្ភាតថ្លៃ នោះថ្លៃមូលដ្ឋាន ត្រូវកំណត់ស្មើនឹងឯកតាគម្ភាតថ្លៃ។

**ប្រការ ១៣ ថ្មី (មួយ).- គោលការណ៍ដេញថ្លៃ**

រាល់ការជួញដូរត្រូវអនុវត្តតាមរយៈការប្រើប្រាស់វិធីសាស្ត្រដេញថ្លៃដោយយកថ្លៃតែមួយ (Single-Price Auction) ឬវិធីសាស្ត្រដេញថ្លៃដោយយកថ្លៃច្រើន (Multiple-Price Auction) ។

ទោះបីជាមានការដាក់ឱ្យអនុវត្តវិធីសាស្ត្រដេញថ្លៃដោយយកថ្លៃច្រើន នៅក្នុងអំឡុងម៉ោងជួញដូរពី ម៉ោង ០៩:០០ ព្រឹក រហូតដល់ម៉ោង ១១:០០ ព្រឹក ដូចមានចែងក្នុងចំណុចទី ២ នៃប្រការ ៦ ថ្មី (មួយ) ក៏ ដោយ ថ្លៃដូចខាងក្រោមនេះ ត្រូវកំណត់យកដោយប្រើប្រាស់វិធីសាស្ត្រដេញថ្លៃដោយយកថ្លៃតែមួយ÷

- ១- ថ្លៃបើក។
- ២- ថ្លៃជួញដូរលើកដំបូងនៃមូលបត្រកម្មសិទ្ធិចុះបញ្ជីលក់ដំបូង។
- ៣- ថ្លៃបើកក្រោយពេលបើកទីផ្សារឡើងវិញ បន្ទាប់ពីបិទផ្សារបណ្តោះអាសន្ន ឬព្យួរការជួញដូររយៈ ពេលយូរ។

៤- ថ្លៃក្រោយពេលចាប់ផ្តើមការជួញដូរឡើងវិញ បន្ទាប់ពីផ្អាកការជួញដូរ។

៥- ថ្លៃនៅពេលបិទផ្សារ។

ថ្លៃផ្សេងទៀតក្រៅពីថ្លៃនានាដែលមានចែងនៅក្នុងកថាខណ្ឌទី ២ ខាងលើ ត្រូវកំណត់តាមរយៈការ ប្រើប្រាស់វិធីសាស្ត្រដេញថ្លៃដោយយកថ្លៃច្រើន។

អាទិភាពនៃបញ្ហាទិញ និងបញ្ហាលក់តាមរយៈវិធីសាស្ត្រដេញថ្លៃដោយយកថ្លៃតែមួយ ឬវិធីសាស្ត្រដេញ ថ្លៃដោយយកថ្លៃច្រើន ត្រូវកំណត់ទៅតាមគោលការណ៍ដូចខាងក្រោម÷

- ១- បញ្ហាលក់ដែលមានថ្លៃទាបជាង មានអាទិភាពលើបញ្ហាលក់ដែលមានថ្លៃខ្ពស់ជាង ហើយបញ្ហាទិញ ដែលមានថ្លៃខ្ពស់ជាង មានអាទិភាពលើបញ្ហាទិញដែលមានថ្លៃទាបជាង។
  - ២- ក្នុងករណីបញ្ហាមានថ្លៃដូចគ្នា បញ្ហាដែលទទួលបានមុនមានអាទិភាពលើបញ្ហាដែលទទួលបានក្រោយ។
- ទោះបីជាមានចែងក្នុងកថាខណ្ឌទី ៤ ក៏ដោយអាទិភាពនៃបញ្ហាទិញ និងបញ្ហាលក់តាមរយៈវិធីសាស្ត្រ ដេញថ្លៃដោយយកថ្លៃតែមួយ ត្រូវបានកំណត់ដោយឡែក ក្នុងករណីនៃបញ្ហាព្រមពេលគ្នា÷

- ១- ត្រូវបានចាត់ទុកថាជាបញ្ហាព្រមពេលគ្នា ចំពោះករណីដូចខាងក្រោម÷
  - ក- រាល់បញ្ហាទិញដែលមានថ្លៃដែលត្រូវផ្គូផ្គងស្មើនឹងដែនកំណត់ថ្លៃខាងលើ (ថ្លៃមូលដ្ឋាន + ៥%) ។
  - ខ- រាល់បញ្ហាលក់ដែលមានថ្លៃដែលត្រូវផ្គូផ្គងស្មើនឹងដែនកំណត់ថ្លៃខាងក្រោម (ថ្លៃមូលដ្ឋាន - ៥%) ។



២- ចំពោះបញ្ហាព្រមពេលគ្នាដូចមានចែងនៅក្នុងចំណុច ១ នៃកថាខណ្ឌនេះ បញ្ហាសម្រាប់គណនីអតិថិជន មានអាទិភាពលើបញ្ហាសម្រាប់គណនីសមាជិក។ ក្នុងករណីនេះ បញ្ហាដែលមានបរិមាណច្រើនជាងមានអាទិភាពលើបញ្ហាដែលមានបរិមាណតិចជាង។ ក្នុងករណីបញ្ហាមានបរិមាណស្មើគ្នា បញ្ហាដែល ផ.ម.ក. ទទួលបានមុនតាមរយៈប្រព័ន្ធជួញដូរត្រូវមានអាទិភាព។

៣- ការបែងចែកបរិមាណមូលបត្រសម្រាប់បញ្ហាព្រមពេលគ្នាដូចមានចែងនៅក្នុងចំណុច ១ នៃកថាខណ្ឌនេះត្រូវអនុវត្តតាមលំដាប់លំដោយអាទិភាព ដូចមានចែងក្នុងចំណុច ២ នៃកថាខណ្ឌនេះដូចខាងក្រោម៖

- ក- ១០០ (មួយរយ) ដង នៃឯកតាជួញដូរ។
- ខ- ៥០០ (ប្រាំរយ) ដង នៃឯកតាជួញដូរ។
- គ- ១០០០ (មួយពាន់) ដង នៃឯកតាជួញដូរ។
- ឃ- ៥០ (ហាសិប) ភាគរយ នៃបរិមាណដែលនៅសល់។ ក្នុងករណីនេះ ប្រសិនបើបរិមាណនោះទាបជាងឯកតាជួញដូរ ត្រូវកំណត់យកត្រឹមឯកតាជួញដូរ។
- ង- បរិមាណដែលនៅសល់ទាំងអស់ត្រូវផ្តល់ឱ្យតាមអាទិភាព។

**ប្រការ ១៤ ថ្មី.- វិធីសាស្ត្រ និងយន្តការនៃការអនុវត្តការជួញដូរ**

ការជួញដូរតាមរយៈវិធីសាស្ត្រដេញថ្លៃដោយយកថ្លៃតែមួយត្រូវអនុវត្តតាមថ្លៃកំណត់មួយ (ដែលហៅថាថ្លៃផ្គូផ្គង ឬ Matched Price) ដែលតាមថ្លៃនោះ បរិមាណសរុបនៃបញ្ហាលក់ ត្រូវបានផ្គូផ្គងនឹងបរិមាណសរុបនៃបញ្ហាទិញដោយអនុវត្តទៅតាមលំដាប់នៃអាទិភាពដូចខាងក្រោម៖

១- អាទិភាពទី ១ : បរិមាណសរុបនៃបញ្ហាលក់ដែលមានថ្លៃទាបជាងថ្លៃផ្គូផ្គង និងបរិមាណសរុបនៃបញ្ហាទិញ ដែលមានថ្លៃខ្ពស់ជាងថ្លៃផ្គូផ្គង។

២- អាទិភាពទី ២ : ក្នុងករណីនៃបញ្ហាលក់ ឬបញ្ហាទិញដែលមានថ្លៃស្មើនឹងថ្លៃផ្គូផ្គង បរិមាណមូលបត្រដែលត្រូវអនុវត្តត្រូវកំណត់ដូចខាងក្រោម៖

- ក- បរិមាណសរុបនៃបញ្ហាលក់ ឬបរិមាណសរុបនៃបញ្ហាទិញ និង
- ខ- ចាប់ពី ១ ឯកតាជួញដូរនៃភាគីម្ខាងទៀត។

ក្នុងករណីដែលមានចំនួនថ្លៃផ្គូផ្គងលើសពី ១ (មួយ) ថ្លៃផ្គូផ្គងត្រូវបានជ្រើសរើសក្នុងចំណោមថ្លៃដូចខាងក្រោម៖

១- ថ្លៃជួញដូរចុងក្រោយ ឬថ្លៃមូលបត្របោះផ្សាយលក់លើកដំបូងក្នុងករណីការជួញដូរមូលបត្រកម្មសិទ្ធិលើកដំបូង ប្រសិនបើមានថ្លៃផ្គូផ្គងណាមួយស្មើនឹងថ្លៃជួញដូរចុងក្រោយ ឬថ្លៃមូលបត្របោះផ្សាយលក់លើកដំបូងនេះ។





២- ថ្លៃដែលនៅកៀកជាងគេធៀបនឹងថ្លៃជួញដូរចុងក្រោយ ឬថ្លៃមូលបត្របោះផ្សាយលក់លើកដំបូង ក្នុងករណីការជួញដូរមូលបត្រកម្មសិទ្ធិលើកដំបូង ប្រសិនបើគ្មានថ្លៃផ្គត់ផ្គង់ណាដែលស្មើនឹងថ្លៃជួញដូរចុងក្រោយ ឬថ្លៃមូលបត្របោះផ្សាយលក់លើកដំបូងនេះ។

ការជួញដូរតាមរយៈវិធីសាស្ត្រដេញថ្លៃដោយយកថ្លៃច្រើន ត្រូវគោរពតាមអាទិភាពនៃបញ្ហាដូចដែល បានចែងនៅប្រការ ១៣ ថ្មី (មួយ) កថាខណ្ឌទី ៤ ហើយការជួញដូរត្រូវអនុវត្តនៅថ្លៃនៃបញ្ហាដែលទទួលបាន មុននៅពេលដែលថ្លៃទិញខ្ពស់បំផុតផ្គត់ផ្គង់ជាមួយថ្លៃលក់ទាបបំផុត។

**ប្រការ ១៦ ថ្មី.- វិធីសាស្ត្រក្នុងការកំណត់ថ្លៃមូលដ្ឋានសម្រាប់ការជួញដូរមូលបត្រកម្មសិទ្ធិចុះបញ្ជីលក់ ដំបូង**

ថ្លៃមូលដ្ឋានសម្រាប់ការជួញដូរមូលបត្រកម្មសិទ្ធិចុះបញ្ជីលក់ដំបូង ត្រូវជាថ្លៃជួញដូរដំបូងដែលស្ថិត នៅចន្លោះ ៩០% (កៅសិបភាគរយ) និង ១៥០% (មួយរយហាសិបភាគរយ) នៃថ្លៃមូលបត្របោះផ្សាយ លក់លើកដំបូង។

ក្នុងករណីគ្មានការអនុវត្តការជួញដូររហូតដល់ពេលបិទផ្សារ ថ្លៃមូលដ្ឋាន ត្រូវជា “ថ្លៃលក់ល្អបំផុត” ក្នុងករណីដែលថ្លៃលក់ទាបជាងថ្លៃមូលបត្របោះផ្សាយលក់លើកដំបូង ឬជា “ថ្លៃទិញល្អបំផុត” ក្នុងករណីថ្លៃ ទិញខ្ពស់ជាងថ្លៃមូលបត្របោះផ្សាយលក់លើកដំបូង។

ក្នុងករណីដូចមានចែងក្នុងកថាខណ្ឌទី ២ នៃប្រការនេះ ពុំអាចអនុវត្តបាន នោះថ្លៃមូលបត្របោះ ផ្សាយលក់លើកដំបូង ត្រូវយកធ្វើជាថ្លៃមូលដ្ឋាន។

\* \* \* \* \*



ឧបសម្ព័ន្ធប្រកាសលេខ...០០៥  
ចុះថ្ងៃទី២៤ខែវិច្ឆិកាឆ្នាំ ២០១៤  
ស្តីពី

**ការកែប្រែវិធានប្រតិបត្តិការដាក់ទាត់និងទាត់មូលបត្រ**  
**របស់ក្រុមហ៊ុនធុរ្យមូលបត្រកម្ពុជា**  
\* \* \* \* \*

**ប្រការ ៩ (ថ្មី).- ការតម្កល់ធានាការជួញដូរ**

មុនអនុវត្តបញ្ជាសម្រាប់គណនីអតិថិជន ឬសម្រាប់គណនីផ្ទាល់ខ្លួន សមាជិកត្រូវពិនិត្យការដាក់តម្កល់  
ធានាការជួញដូរមូលបត្រឱ្យបានត្រឹមត្រូវ ដូចតទៅ៖

១- សម្រាប់ការបញ្ជាទិញ ត្រូវមានការតម្កល់ធានាការជួញដូរយ៉ាងតិច ១០០% (មួយរយភាគរយ)  
ជាសាច់ប្រាក់ ឬ/និង សាច់ប្រាក់ត្រូវទទួលបានពីការបញ្ចូលកំណែលម្អិតដែលបានផ្គូផ្គងដោយជោគជ័យ។

២- សម្រាប់ការបញ្ចូលកំណែលម្អិត ត្រូវមានការតម្កល់ធានាការជួញដូរយ៉ាងតិច ១០០% (មួយរយភាគរយ)  
ជាមូលបត្រ ឬ/និង មូលបត្រដូចគ្នាត្រូវទទួលបានពីការបញ្ជាទិញដែលបានផ្គូផ្គងដោយជោគជ័យ។

សមាជិកត្រូវធានាឱ្យបានថា ការតម្កល់ធានាការជួញដូរត្រូវបានរក្សាទុក ឬបង្កកសម្រាប់ការទូទាត់  
ឬរហូតដល់ការបញ្ជានោះអស់សុពលភាព។

